

“మధురమైన పిల్లలారా - మీరు ఐకర్కల శిక్షల నుండి ముక్తులయ్యే పురుషార్థము చేయాలి. ఈ

అంతిమ జన్మలో లెక్కాచారమంతా చుక్కా చేసుకొని పావనముగా కావాలి ”

ప్రశ్న:- మోసకారి మాయ ఏ ప్రతిజ్ఞను ఉల్లంఘన చేయించుటకు ప్రయత్నిస్తుంది?

సమా:- ఏ దేహధారితోనూ మేము మా హృదయమును జోడించమని మీరు ప్రతిజ్ఞ చేశారు. ఒక్క తండ్రిని మాత్రమే స్మృతి చేస్తానని, నా దేహమును కూడా స్మృతి చేయను అని ఆత్మ అంటుంది. తండ్రి దేహ సహితముగా అన్నింటినీ సన్యాసము చేయిస్తున్నారు. కానీ మాయ ఈ ప్రతిజ్ఞ నిలబెట్టుకోకుండా చేస్తుంది. దేహము పై మోహము కలుగుతుంది. ప్రతిజ్ఞను నిలబెట్టుకోకుంటే, ఉల్లంఘిస్తే చాలా శిక్షలు కూడా అనుభవించాల్సి వస్తుంది.

పాట:- మీరే తల్లి-తండ్రి, మీరే బంధువు,..... (తుమ్ హీ హూ మాతా-పితా, తుమ్ హీ హూ.....)

ఓంశాంతి. ఉన్నతాతి ఉన్నతులైన భగవంతుని మహిమ కూడా చేశారు, గ్లాని కూడా చేశారు అనగా నిందించారు. ఇప్పుడు ఉన్నతాతి ఉన్నతమైన భగవంతుడే స్వయముగా వచ్చి తన పరిచయమునిస్తున్నారు. రావణ రాజ్యము ప్రారంభమైనప్పుడు తన గొప్పతనాన్ని చూపుతారు. భక్తిమార్గములో భక్తి రాజ్యమే ఉంటుంది. అందుకే రావణ రాజ్యమంటారు. అది రామరాజ్యము, ఇది రావణ రాజ్యము. రాముడు, రావణుని పోల్చుతారు. ఆ రాముడు త్రేతాయుగములోని రాజు. అతడు ఈ రాముడు కాదు. రావణుడు అర్ధకల్పానికి రాజు. రాముడు అర్ధకల్పానికి రాజు అని అనరు. ఇవి విస్తారంగా అర్థము చేసుకోవాల్సిన విషయాలు. కాని అర్థము చేసుకొనుట చాలా చాలా సులభము. మనమంతా నోదరులము(భాయి-భాయి) మనందలి తండ్రి ఆ నిరాకారులు ఒక్కరే. ఇప్పుడు తన పిల్లలందరూ రావణుని జైలులో ఉన్నారని తండ్రికి తెలుసు. కామచితి పై కూర్చుని అందరూ నల్లగా మాడిపోయారని బాబాకు తెలుసు. జ్ఞానమంతా ఆత్మలోనే ఉంది కదా. ఇందులో కూడా ఆత్మ-పరమాత్మల గురించి ముఖ్యముగా తెలుసుకోవాలి. దీనికే ఎక్కువ ప్రాముఖ్యమివ్వాలి. ఇంత చిన్న ఆత్మలో ఎంతో పెద్ద పాత్ర గిండి ఉంది. ఆత్మ ఆ పాత్రను అభినయిస్తునే ఉంటుంది. దేహభిమానములోకి వచ్చి పాత్ర చేసినప్పుడు స్వధర్మమును మరచిపోతుంది. ఇప్పుడు తండ్రి వచ్చి ఆత్మాభిమానులుగా చేస్తారు ఎందుకనగా ఆత్మయే పావనముగా కావాలని కోరుకుంటుంది. పావనమగుటకై నన్నొక్కరినే స్మృతి చేయమని తండ్రి చెప్తున్నారు. ఓ పరమపితా, ఓ పతిత పావనా, మేము ఆత్మలము పతితమయ్యాము, మీరు వచ్చి మమ్ములను పావనులుగా చేయండని ఆత్మలే పిలుస్తాయి ఎందుకనగా సంస్కారమంతా ఆత్మలోనే ఉంటుంది కదా. నేను పతితమయ్యానని ఆత్మ స్పష్టముగా చెప్తుంది. వికారాలకు లోబడినవారిని పతితులని అంటారు. పతిత మానవులు, పావన నిర్వికార దేవతల మందిరాలకు వెళ్లి, వారిని మహిమ చేస్తారు. తండ్రి తెలియజేస్తున్నారు - పిల్లలూ! మీరే పూజ్య దేవతలుగా ఉండేవారు. 84 జన్మలు తీసుకొని

దిగుతూ-దిగుతూ క్రిందకు వచ్చి పడ్డారు. ఇది పతితుల నుండి పావనముగా, పావనుల నుండి పతితముగా అయ్యే ఆట. ఈ జ్ఞానమంతా ఆ తండ్రి వచ్చి సూచనలతో క్షణములో తెలుపుచున్నారు. ఇప్పుడిది అందరికీ అంతిమ జన్మ. అందరూ వారి లెక్కాచారాలను చుక్తా చేసుకొని వెళ్లాలి. బాబా సాక్షాత్కారము చేయిస్తారు. పతితులు తమ వికర్మల శిక్షలు తప్పనిసరిగా అనుభవించవలసి పడుతుంది. చివర్లో ఏదో ఒక్క జన్మను ఇచ్చి వారిని శిక్షిస్తారు. మానవ శరీరములోనే శిక్షలు అనుభవిస్తారు. అందువలన తప్పనిసరిగా శరీరమును ధరించవలసి వస్తుంది. నేను శిక్షలను అనుభవిస్తున్నానని ఆత్మ ఫీల్ చేస్తుంది. కాశికల్వట్(కాశీలోని కత్తుల బావిలో దూకి ప్రాణ త్యాగము చేసుకొను ఆచారము) సమయములో శిక్షలు అనుభవిస్తున్నామని ఫీల్ చేస్తారు. గతంలో చేసిన పాపాల సాక్షాత్కారము జరుగుతుంది. ఓ భగవంతుడా! క్షమించండి, మేము తిరిగి పాపము చేయము అని వేడుకుంటారు. సాక్షాత్కారములోనే క్షమ యాచిస్తారు. ఫీల్ చేస్తారు, దుఃఖమును అనుభవిస్తారు. ఆత్మ-పరమాత్మలకే ఎక్కువ గొప్పతనముంటుంది. ఆత్మనే 84 జన్మల పాత్ర అభినయిస్తుంది. కనుక ఆత్మ అన్నింటికంటే శక్తివంతమయ్యింది. మొత్తం డ్రామాలో ఆత్మ-పరమాత్మలకే ప్రాధాన్యత ఉంది. దీనిని గురించి ఇతరులెవ్వరికీ తెలియదు. ఆత్మ అంటే ఏమిటో, పరమాత్మ అంటే ఎవరో ఒక్క మనిషికి కూడా తెలియదు. డ్రామానుసారముగా ఇది కూడా జరగాల్సిందే, ఇది క్రొత్త విషయమేమీ కాదని పిల్లలైన మీకు తెలుసు. కల్పక్రితం కూడా ఇదే విధముగా జరిగింది. జ్ఞానము, భక్తి, వైరాగ్యము అని కూడా అంటారు కాని అర్థము తెలియదు. ఈ బాబా సాధువులు మొదలైనవారి సాంగత్యము చాలా చేశారు. వారు కేవలం జ్ఞానము, భక్తి, వైరాగ్యమని పేరుకు మాత్రం అంటారు. ఈ పాత ప్రపంచము నుండి క్రొత్త ప్రపంచములోనికి వెళ్తున్నాము కనుక మనకు ఈ పాత ప్రపంచము పై వైరాగ్యము కలగాలి. ఇంకా దీని పై మనసు ఎందుకు పెట్టాలి. ఏ దేహధారి పై కూడా మనస్సు పెటకోము అని మీరు ప్రతిజ్ఞ చేశారు. ఒక్క తండ్రినే స్మృతి చేస్తానని, స్వంత దేహమును కూడా స్మృతి చేయనని ఆత్మ అంటుంది. తండ్రి దేహ సహితముగా అన్నిటినీ సన్యాసము చేయిస్తారు. అటువంటప్పుడు ఇతరుల దేహము పై ఎందుకు ఆకర్షణ ఉంచాలి? ఎవరి పై ఆకర్షణ ఉండినా వారి స్మృతి వస్తూ ఉంటుంది. అప్పుడు ఈశ్వరుడు గుర్తుకు రాడు. ప్రతిజ్ఞను ఉల్లంఘన చేస్తే, చాలా శిక్షలు కూడా అనుభవించాల్సి వస్తుంది. పదవి కూడా తగ్గిపోతుంది. అందువలన ఎంత ఎక్కువ వీలైతే అంత తండ్రిని స్మృతి చేయాలి. మాయ చాలా మోసకారి. ఏ పరిస్థితిలోనైనా మాయ నుండి స్వయమును రక్షించుకోవాలి. దేహాభిమానము చాలా కఠినమైన జబ్బు. ఇప్పుడు దేహీ-అభిమానులుగా కండి అని తండ్రి చెప్తున్నారు. తండ్రిని స్మృతి చేస్తే దేహాభిమానమనే జబ్బు వదిలిపోతుంది. రోజంతా దేహాభిమానములో ఉంటారు. తండ్రిని చాలా కష్టముగా స్మృతి చేస్తారు. బాబా తెలుపుచున్నారు - చేతులతో పనులు చేయండి, హృదయములో తలంపు చేయండి(హాత్ కార్ డే దిల్ యార్ డే.....). వ్యాపార-వ్యవహారములు

మొదలైనవి చేస్తున్నా ప్రేయసి తన ప్రియుడినే గుర్తు చేసుకుంటూ ఉంటుంది. ఇప్పుడు ఆత్మలైన మీరు పరమాత్మను ప్రేమించాలి. అందువలన వారినొక్కరినే స్మృతి చేయాలి కదా. మనము దేవీ దేవతలుగా కావాలని మన లక్ష్యము. అందుకొరకు పురుషార్థము చేయాలి. మాయ తప్పనిసరిగా మోసగిస్తుంది. స్వయమును దాని నుండి విడిపించుకోవాలి లేకుంటే చిక్కుకొని మరణిస్తారు. గ్లాని కూడా జరుగుతుంది. చాలా నష్టము కూడా కలుగుతుంది.

మనమంతా ఆత్మలము, బిందువులము. మన తండ్రి కూడా బీజరూపులు, జ్ఞానసాగరులు..... అని పిల్లలైన మీకు తెలుసు. ఇవి చాలా అద్భుతమైన విషయాలు. ఆత్మ అనగా ఏమిటో దానిలో అవినాశి పాత్ర ఎలా నిండి ఉందో ఈ రహస్యమైన విషయాలను మంచి-మంచి పిల్లలు కూడా పూర్తిగా అర్థము చేసుకోరు. స్వయమును యథార్థ లీతిగా ఆత్మ అని భావించి, తండ్రిని కూడా బిందు సమానమని తెలుసుకొని స్మృతి చేయాలి. వారు జ్ఞానసాగరులు, బీజరూపులు, ఇలా భావించి చాలా కష్టముగా స్మృతి చేస్తారు. మందబుద్ధి ఆలోచనలతో కాకుండా సూక్ష్మమైన బుద్ధితో పని చేయాలి. మనము ఆత్మలము, మన తండ్రి వచ్చి ఉన్నారు. వారు బీజరూపులు, జ్ఞానసాగరులు మనకు జ్ఞానమును వినిపిస్తున్నారు. ధారణ కూడా అత్యంత సూక్ష్మమైన నా ఆత్మలోనే జరుగుతుంది. చాలా మంది ఊరకే(అర్థము తెలియకుండానే) ఆత్మ-పరమాత్మ అంటారు. కాని యథార్థముగా బుద్ధిలోకి రాదు. అసలు చేయకపోవడం కన్నా ఇలా మందస్మృతి చేసినా మంచిదే కదా. కాని ఆ యథార్థ స్మృతి చాలా ఫలదాయకము. వారు అంత శ్రేష్ఠమైన పదవిని పొందుకోలేరు. ఇందులో చాలా శ్రమ ఉంది. నేను ఆత్మ, చిన్న బిందువును, బాబా కూడా ఇంత చిన్న బిందువే. వారిలో మొత్తం జ్ఞానమంతా ఉంది. మీరు ఇక్కడ కూర్చున్నారు కనుక కొంచెమైనా బుద్ధిలో ఉంటుంది. కాని నడుస్తూ, తిరుగుతూ ఆ చింతన ఉండాలి, కాని అలా లేదు, మరచిపోతారు. రోజంతా అదే చింతన ఉండాలి. ఇదే సత్య-సత్యమైన స్మృతి. ఎలా స్మృతి చేస్తున్నారో యథార్థముగా ఎవ్వరూ చెప్పరు. చార్టు భలే పంపుతారు. కాని స్వయమును బిందువు అనుకొని తండ్రిని కూడా బిందువుగా భావించి స్మృతి చేస్తున్నానని ఎవ్వరూ వ్రాయరు. పూర్తి సత్యముగా ఎవరూ వ్రాయరు. చాలా బాగా మురళి చదివి వినిపిస్తారు. కానీ యోగము చాలా తక్కువగా ఉంది. దేహాభిమానము చాలా ఎక్కువగా ఉంది. ఈ గుప్త విషయాలను పూర్తిగా అర్థము చేసుకోరు. స్మృతి చేయరు. స్మృతి ద్వారానే పావనముగా అవ్వాలి. మొదట కర్మాతీత స్థితి కావాలి కదా. వారే ఉన్నత పదవి పొందుకోగలరు. మురళి చదివేవారు అనేకమంది ఉన్నారు కాని యోగములో ఉండలేరని బాబాకు తెలుసు. విశ్వానికి అధికారులుగా అగుట పిన్నమ్మ ఇంటిలో ఉన్నంత సులభము కాదు. వారు అల్పకాల పదవి పొందుకొనుటకై ఎంతగానో చదువుకుంటారు. ఆదాయానికి మూలము(సోర్స్ ఆఫ్ ఇన్ కమ్/Source Of Income) ఇప్పుడు దొరికింది. ఇంతకుముందు బ్యారిష్టరు మొదలైన వారికి ఇంత సంపాదన ఉండేది కాదు. ఇప్పుడు చాలా ఎక్కువగా సంపాదిస్తున్నారు.

యథార్థ పద్ధతిలో పిల్లలు తమ కళ్యాణము కొరకు స్వయమును ఆత్మగా భావించి యథార్థ రీతిగా తండ్రిని స్మృతి చేయాలి. త్రిమూర్తి శివుని పరిచయము ఇతరులకు కూడా తెలిపాలి. కేవలము శివ అన్నందున అర్థము చేసుకోరు. త్రిమూర్తి అని తప్పక చెప్పాలి. ముఖ్యమైనవి రెండు చిత్రాలు. 1. త్రిమూర్తి 2. కల్పవృక్షము. మెట్ల చిత్రము కంటే వృక్షము చిత్రములో ఎక్కువ జ్ఞానముంది. ఈ చిత్రాలు అందరి వద్ద ఉండాలి. ఒకవైపు త్రిమూర్తి, సృష్టి చక్ర డ్రామా, మరోవైపు కల్ప వృక్షమును పెట్టాలి. పాండవ సైన్యము యొక్క జండా ఉండాలి. డ్రామా మరియు కల్పవృక్ష జ్ఞానమును కూడా ఆ తండ్రి ఇస్తున్నారు. లక్ష్మీనారాయణులు, విష్ణువు మొదలైనవారు ఎవరో ఎవ్వరికీ తెలియదు. మహాలక్ష్మిని పూజిస్తే లక్ష్మి(ధనము) వస్తుందని భావిస్తారు. కాని లక్ష్మికి ధనము ఎక్కడ నుండి వస్తుంది? నాలుగు భుజాలవారు, 8 భుజాల దేవతల చిత్రాలు చాలా తయారు చేశారు. వారికి ఏ మాత్రము అర్థము కాదు. 8-10 భుజాలున్న మానవులు ఎవ్వరూ ఉండరు. ఎవరికి ఎలా తోస్తే అలా తయారు చేశారు. అలాగే నడుస్తూ పోయారు. ఎవరో హనుమంతుని పూజ చేయండి అని చెప్పగానే పూజ చేయడం ప్రారంభించారు. సంజీవని మూలికను తీసుకుని వచ్చారని చూపుతారు, దాని అర్థము కూడా మీకు తెలుసు. సంజీవని అనగా మెన్మనాభవ. ఎంతవరకు బ్రాహ్మణులుగా తయారు కామో తండ్రి పరిచయము దొరకనంత వరకు పైసకు కొరగానివారే (వర్త్ నాట్ ఏ పెన్సీ /Worth Not a Penny) అని ఆలోచన నడుస్తుంది. మానవులకు వారి పదవులంటే చాలా అభిమానము. వారికి తెలియజేయాలంటే చాలా కష్టము. రాజ్య స్థాపనలో ఎంతో శ్రమ కలుగుతుంది. వారిది బాహుబలము. మీది యోగబలము. ఈ విషయాలు శాస్త్రాలలో లేనే లేవు. వాస్తవానికి మీరు ఏ శాస్త్రాలు మొదలగువాటిని పరిశీలించరు(రెఫర్ చేయరు). మీరు శాస్త్రాలను ఒప్పుకుంటారా? అని ఎవరైనా అడిగితే శాస్త్రములన్నీ భక్తిమార్గమునకు చెందినవి. ఇప్పుడు మేము జ్ఞాన మార్గములో ఉన్నామని చెప్పండి. జ్ఞానమిచ్చువారు ఒకే ఒక జ్ఞానసాగరులైన తండ్రి మాత్రమే. దీనిని ఆత్మిక జ్ఞానమని అంటారు. ఆత్మ కూర్చొని ఆత్మలకు జ్ఞానమిస్తున్నారు. అచ్చట మానవులు మానవులకు ఇస్తారు. మనుష్యులు ఆత్మిక జ్ఞానమును ఎప్పుడూ ఇవ్వలేరు. జ్ఞానసాగరుడు, పతిత పావనుడు, ముక్తిదాత, సద్గతిదాత ఒక్క తండ్రి మాత్రమే.

ఇలా చేయండి, ఇలా చేయండి అని తండ్రి మనకు చెప్తూ ఉంటారు. ఇప్పుడు శివజయంతి రాబోతున్నది. శివజయంతినాడు ఎంత వైభవంగా చేస్తారో చూడాలి. ట్రాన్స్ లైట్ చిత్రము అందరికీ అందాలి. మీది పూర్తిగా క్రొత్త విషయము. ఎవరూ అర్థము చేసుకోలేరు. వార్తాపత్రికలలో చాలా ఎక్కువగా ప్రచురింపచేయాలి. శబ్దము వ్యాపించాలి. సెంటర్లు తెరిచేవారు కూడా ఇలాగే శక్తిశాలిగా ఉండాలి. అయితే ఇంకనూ పిల్లలలో అంత నష్టం ఎక్కలేదు. నంబరువారు పురుషార్థానుసారము తెలియజేస్తారు. ఎంతోమంది బి.కె.లు ఉన్నారు. బ్రహ్మ పేరు తప్పక ఉండాలి. బ్రహ్మ పేరు తీసి ఇతర పేరు ఏదైనా వ్రాసినామనుకోండి. రాధా-కృష్ణుల పేర్లు వేసినామనుకోండి. అప్పుడు బి.కె.లు ఎక్కడి నుండి వస్తారు? ఎవరో ఒక బ్రహ్మ ఉండాలి కదా. అప్పుడు వారి ముఖవంశావళి బి.కె.లని అంటారు.

పిల్లలు పోను పోను చాలా బాగా తెలుసుకుంటారు. ఖర్చు తప్పక చేయవలసి వస్తుంది. చిత్రాలు చాలా స్పష్టంగా ఉన్నాయి. లక్షీనారాయణుల చిత్రము చాలా బాగుంది. మంచిది.

మధురాతి మధురమైన అపురూపమైన సీవాధారీ, ఆజ్ఞాకారీ, ఫర్మాన్‌భర్దూర్‌నంబరువారి
పురుషార్థానుసారము పిల్లలకు మాత-పిత బాప్‌దాదా యాద్‌ప్యార్‌బెర్‌గుడ్‌మాల్సింగ్,
ఆత్మిక పిల్లలకు ఆత్మిక తండ్రి నమస్త్.

ధారణ కొరకు ముఖ్య సారము:-

1. కర్మాతీతులుగా అయ్యేందుకు తండ్రిని సూక్ష్మ బుద్ధితో తెలుసుకొని యథార్థముగా పృతి చేయాలి. చదువుతో పాటు యోగము పై సంపూర్ణ గమనముంచాలి.
2. స్వయమును మాయ చేయు మోసము నుండి రక్షించుకోవాలి. ఎవరి దేహములోనూ మోహముంచుకోరాదు. సత్యమైన ప్రేమ ఒక్క తండ్రిలోనే ఉంచాలి. దేహాభిమానములోకి రాకూడదు.

వరదానము :- “బంధనాల పంజరాన్ని తెంచుకొని జీవన్ముక్తి స్థితిని అనుభవము

చేయు సత్యమైన ట్రస్టీ భవ ”

శరీరము లేక సంబంధాల బంధనమే పంజరము. కర్తవ్యాన్ని కూడా నిమిత్తంగా ఉండి నిభాయించాలి, మోహముతో కాదు. అప్పుడు నిర్బంధనులని అంటారు. ఎవరైతే ట్రస్టీగా ఉండి నడుస్తూ ఉంటారో వారే నిర్బంధనులు. ఏదైనా నాది(మేరాపన్) అనేది ఉంటే పంజరములో బంధింపబడి ఉన్నట్లే. ఇప్పుడు పంజరములోని పక్షి(చిలుక) నుండి ఫరిస్తాలుగా అయిపోయారు కనుక ఎక్కడా ఎలాంటి బంధనముండరాదు. మానసిక బంధనము కూడా ఉండరాదు. ఏమి చెయ్యాలి, ఎలా చెయ్యాలి, చేయాలనుకుంటాను కావడం లేదు..... ఇది కూడా మనసా బంధనమే. ఎప్పుడైతే మరజీవాగా అయినారో అప్పుడు అన్ని ప్రకారాల బంధనము సమాప్తమైనట్లే. సదా జీవన్ముక్తి అనుభవమవుతూ ఉండాలి.

స్లోగన్ :- “సంకల్పాలను పొదుపు చేస్తే సమయము, మాటలు మొదలైనవన్నీ స్వతహాగా

మిగిలిపోతాయి ”

అష్టక్త స్థితిని అనుభవము చేయుటకు విశేష షరాంవర్క

12. సంపూర్ణ ఫిర్యా లేక అవ్యక్త ఫిర్యా అను డిగ్రీ తీసుకోకుండు గుణాలన్నిటిలో ఫిర్యా(నిండు)గా ఉండి. నౌడ్జ్‌ఫుల్(Knowledgeful)తో పాటు ఫెయిత్‌ఫుల్(Faithful), పవర్‌ఫుల్(Powerful), సక్సెస్‌ఫుల్(Successful)గా ఉండి. ఈ నౌజౌకు(సున్నితమైన/Sensitive) సమయంలో గర్వంగా ఉండుట మాని విశ్రాంతి మరియు వ్యర్థ కర్మలను తమ శక్తి రూపంతో సమాప్తం చేయండి.